

# شرح مثنوی مولانا روم

(گذشتہ سے پیوستہ)

(۱۶) آفتاب آمد دلیل آفتاب گر دلالت باید از دے روتاب  
یعنی جس طرح آفتاب کے دیکھنے کا ذریعہ خود آفتاب ہے۔ اُسے کسی واسطہ یا ذریعہ کی ضرورت نہیں ہے، اسی طرح عشق اپنی حقیقت خودی واضح کر دیتا ہے۔ اُسے کسی انسان کی تحریر یا تقریر کی حاجت نہیں ہے، اس کی وجہ یہ ہے کہ (جیسا پہلے بیان ہو چکا ہے) عشق ایک ذوق اور وجدانی امر ہے، اور ہم کسی ذوقی یا وجدانی شے کی حقیقت لفظوں سے واضح نہیں کر سکتے اس کی مثال یہ ہے کہ کوئی شخص سیب کی خوشبو یا لہو کے مزے کو لفظوں کے ذریعہ سے بیان نہیں کر سکتا۔ سیب کی خوشبو خود سیب کے سونگھنے ہی سے معلوم ہو سکتی ہے۔ خاصہً حلا یہ ہے کہ اگر عشق کی حقیقت سے آگاہی مطلوب ہے تو خود عاشق ہو کر دیکھ لو۔ تمہیں سب کچھ معلوم ہو جائے گا

(۱۷) از دے ارسایہ نشانی می دسد شمس ہر دم نور جانے می دبد  
یہاں سے مولانا کا ذہن شمس (آفتاب) حقیقی کی طرف منتقل ہو گیا۔ چنانچہ اب آفتاب ظاہری اور آفتاب حقیقی (ذات حق) میں فرق بیان کرتے ہیں کہ آفتاب ظاہری تو کس غائب بھی ہو جاتا ہے اور اس وجہ سے سایہ پیدا ہو کر اس کی معرفت کا ذریعہ بن جاتا ہے لیکن آفتاب حقیقی (اللہ تعالیٰ) تو کس غائب نہیں ہوتا۔ بلکہ ہر لحظہ اپنے عاشقوں (عارفوں) کو روحانی فیوضات سے نوازتا رہتا ہے اور چونکہ کوئی شے خدا کی بند نہیں ہے اس لئے وہ اپنی شناخت کے لئے بھی کسی شے کا محتاج نہیں ہے

(۱۸) سایہ خواب آرد ترا ہر سحر چوں بر آید شمس انشق القمر  
سایہ سے ملو یہی سایہ ہے جو صوفی کی بند ہے۔ سحر بمعنی انسان، واضح ہو کہ بادشاہوں اور امیروں کا یہ دستہ حاکمات کو قہقہے مٹا کرتے تھے تاکہ باکسانی نیندا آسکے، اس شعر میں بھی آفتاب ظاہری اور آفتاب حقیقی میں تفاوت واضح کیا ہے، فرماتے ہیں کہ آفتاب ظاہری تو غائب بھی ہو جاتا ہے اور جب غائب ہو جاتا ہے تو سایہ پیدا ہو جاتا ہے۔ اور اس سے نیندا جاتی ہے (عمومات کو سب لوگ سو جاتے ہیں) لیکن آفتاب حقیقی (حق تعالیٰ) تو کس غائب نہیں ہوتا۔ بلکہ ہر وقت نور پر ساقا رہتا ہے "انشق القمر" کے لفظ معنی ہیں: چاند چھٹ گیا، یہ ترکیب قرآن شریف کی اس آیت سے ماخوذ ہے: "اِشْرَاقَ السَّاعَةِ وَالشَّقَاقِ الْقَمَرِ" ساعت نزدیک آگئی اور چاند چھٹ گیا یہاں مولانا نے اس قرآنی جملہ کو اپنے مفہوم کی وضاحت کے لئے استعمال کیا ہے۔ اس کی تفسیل یہ ہے کہ یہاں انہوں نے قرآن کے کائنات مراد لی ہے، کہتے ہیں کہ جب آفتاب حقیقی ظاہر ہوتا ہے۔ تو اُس کے نور کے سلسلے ساری کائنات کا عدم ہو جاتی ہے۔ جس طرح آفتاب ظاہری کے سامنے قرآن نور

ہو جاتے۔ اس شعر میں مولانا نے مسئلہ وحدۃ وجود کی طرف اشارہ کیا ہے۔

(۲۰) خود غریبے در جہاں چوں شمس نیست  
شمس جاں باقی است کورا اس نیست

غریب یعنی مسافر شمس (پہلے مصرع میں) سے شمس ظاہری مراد ہے، شمس (دوسرے مصرع میں) سے ذات حق مراد ہے۔ اس میں بوم گذشتہ، مطلب یہ ہے کہ آفتاب ظاہری تو مرد متحرک اور متغیر ہے، کیونکہ ہر وقت سفر میں رہتا ہے، کبھی طلوع ہوتا ہے، کبھی غروب ہوتا ہے، لیکن شمس حقیقی یعنی ذات حق تعالیٰ ہر وقت ظاہر ہے وہ کبھی غروب نہیں ہو سکتا، اس کے لئے اس میں گذشتہ زمانہ یا آئندہ زمانہ نہیں ہوگا۔

(۲۱) شمس در خارج اگر چہ هست فرد  
میتوال ہم مثل او تصور کرد

(۲۲) لیک آں شمسے کہ شد بند شمس اشیر  
نبودش در ذہن و در خارج نظیر

پہلے مصرع میں شمس سے آفتاب ظاہری مراد ہے، دوسرے مصرع میں شمس سے ذات تعالیٰ مراد ہے۔ اشیر یعنی گمراہ یا آفتاب ظاہری، بند یعنی مقید یا مستر، مطلب یہ ہے کہ اگرچہ ظاہری آفتاب بھی فرد واحد (الیک) ہے مگر ہم اس کے نظیر کا تصور کر سکتے ہیں، یعنی ہم دوسرے آفتاب کے وجود کا تصور کر سکتے ہیں، لیکن ذات حق ایسی ہے کہ یہ آفتاب ظاہری اس کا غلام ہے اور اس کے نظیر کا تصور بھی نہیں ہو سکتا۔

(۲۳) در تصور ذات اورا گنج کو  
تا در آید در تصور مثل او

یعنی اس کے نظیر کا تصور اس لئے نہیں ہو سکتا کہ خود حق تعالیٰ کی ذات ایسی ہے کہ اس کا تصور نہیں کیا جا سکتا (گنج یعنی گنجائش یا امکان) ہیں جب اس کی ذات کا تصور محال ہے۔ تو اس کی نظیر کا تصور کیسے ممکن ہو سکتا ہے؟

(۲۴) شمس تبریزی کہ نور مطلق است  
آفتاب است و ز انوار حق است

شمس ظاہری اور شمس حقیقی (حق تعالیٰ) کے تذکرہ کے بعد مولانا کا ذہن اپنے مرشد شمس تبریزی کی طرف منتقل ہو گیا جو شمس ظاہری کے مقابلہ میں کامل ہیں۔ نور مطلق سے ان کے کمال کی طرف اشارہ ہے، یعنی شمس تبریزی نور مطلق (مرشد کامل) ہیں اور ایک قسم کے آفتاب ہیں، اور اس کی وجہ یہ ہے کہ ان میں آفتاب حقیقی (خدا) کے انوار جودہ گہیں،

(۲۵) چوں حدیث روئے شمس الدین رسید  
شمس چارم آسمان سرور کشید

شمس چارم آسمان سے آفتاب ظاہری مراد ہے جو عام روایت کے مطابق چوتھے آسمان پر ہے سرور کشیدن بمعنی غروب ہو جانا، مطلب یہ ہے کہ جب شمس تبریزی کا ذکر آیا تو مخالفت کے مارے آفتاب نے اپنا مونہ چھپایا یا غروب ہو گیا۔

(۲۶) واجب آمد چونکہ گفتم نام او  
شرح کہ دن رمزے از انعام او

یعنی اب جبکہ انکا نام میری زبان پر آگیا تو مجھ پر واجب ہے کہ ان کے احسانات کا بھی کچھ ذکر کروں، احسان سے مراد یہ ہے کہ انہوں نے مولانا کو رموز عشق سے آگاہ کیا تھا۔

(۲۷) ایں نفس جاں دامنم بر تافتہ است  
لبے پیر ایمان یوسف یافتہ است

اس نفس یعنی اس وقت، وامن بڑا فتن یعنی وامن پکڑ لینا مراد ہے۔ تقاضا یا اصرار کرنا۔ بڑے پیرا میں یوسف یا فتن کنیز ہے اشتیاق سے مطلب یہ ہے کہ اس وقت میرا دل فوج سے تقاضا کر رہا ہے کہ اپنے مُرشد کے احسانات کا کچھ تذکرہ کرو۔ احسان سے مراد وحدت الوجود کا وہ باز ہے جو مُرشد نے تلقین کیا تھا۔

(۲۸) گزیرائے حق صحبت سالہا باز گورمزے ازاں خوش حال ہا

یعنی سالہا سال کی صحبت کا تقاضا یہ ہے کہ ان حالات (فیوضات) میں سے جو صحبت مُرشد سے حاصل ہوئے، بعض حالات کا بیان کیا جاتا ہے۔

(۲۹) تازہیں و آسماں خنداں شود عقل و روح و دیدہ صد چنداں شود

تازہیں و آسماں کنایہ ہے ساری دنیا سے۔ خنداں یعنی بارونق، مطلب یہ ہے کہ وحدت الوجود کا راز بیان کرنے سے ساری دنیا بارونق ہو جائے گی۔ کیونکہ جب یہ حقیقت منکشف ہوگی کہ ساری دنیا میں حق کے علاوہ اور کوئی ہستی حقیقی معنی میں موجود نہیں ہے۔ اور جو کچھ موجود ہے، وہ سب اس کے سہارے سے قائم ہے یعنی اسی کی بدولت موجود ہے۔ تو لاکھ لاکھ اس کی طرف توجہ پیدا ہوگی اور یہ توجہ الی اللہ ہی دراصل باعث رونق کائنات ہے۔ دنیا میں جو کچھ سیکل، خوبی اور خیر و برکت پائی جاتی ہے یہ سب توجہ الی اللہ ہی کا ثمرہ اور نتیجہ ہے۔ علاوہ بریں خود بیان کرنے والے کو بھی فائدہ پہنچتا ہے کیونکہ کسی مفہوم یا مضمون کے بیان کرنے سے دل میں اس کی کیفیت تازہ اور قوی ہر جاتی ہے۔ خلاصہ کلام یہ ہے کہ راز توحید کا بیان کرنے سے مخاطب اور متکلم دونوں کو فائدہ ہوگا۔

(۳۰) گفتم لے دور افتادہ از حبیب کلت اہفامی فلا اخصی ثناء

میں نے اپنی جان (دیکھو شعر ۲۸) کو جواب دیا کہ تو اپنے محبوب سے اس طرح دور ہو گئی، جس طرح کوئی بیمار طبیعت سے مطلب یہ ہے کہ میں خود درد فراق میں مبتلا ہوں۔ اس نے مُرشد کی مدد سے معذروں، پس تو مجھے مدد کی تکلیف مت دے کیونکہ میں تو حالت بیخودی (افسادی) میں ہوں اور شدت فراق کی وجہ سے میری فہم کند ہو گئی ہے، اس لئے میں ثنائے مُرشد کا حاملہ نہیں کر سکتا۔

(۳۱) گل تشویءِ قائمہ غیر المفیق ان تکلف او تصلف لا یلیق

اگر غیر المفیق (جس کے ہوش و حواس درست نہیں) کوئی بات بیان کرے تو خواہ وہ تکلف کرے (طبیعت پر زور ڈال کر کہے) یا اظہار کمال کے لئے (یہ تصلف ہے) دونوں صورتوں میں اس کی تقریر لائق اور مناسب نہ ہوگی۔

(۳۲) ہر چیز می گوید مناسب چوں نبود چوں تکلف نیک نالائق نمود

نیک یعنی بسیار، مطلب ہے کہ بیخود آدمی (غیر المفیق) جو کچھ کہتا ہے، چونکہ وہ موقع و محل کے اعتبار سے مناسب ہوتا ہے، اس لئے تکلف آمیز گفتگو کی طرح بہت نالائق (غیر مناسب) ہوتا ہے۔

(۳۳) من چہ گویم یک رنگم ہشبار نیست شرح آن یارے کہ اورا یان نیست

”اُن یارے“ کنایہ جہ حق تعالیٰ سے، یار یعنی شریک و نظیر، کہتے ہیں کہ میری ایک رگ بھی ہیشہ نہیں ہے۔ انہیں حالت میں ایسے محبوب کی کیا حمد و ثناء کر سکتا ہوں، جس کا نہ کوئی شریک ہے نہ ہمسرہ نظیر؟ واضح ہو کہ اشعار مذکورہ بالا سے معلوم ہو چکا ہے کہ الغام مرشد سے مراد ہے۔ راز و وحدت الوجود، اور وحدت الوجود میں حق تعالیٰ کے کمال ذاتی کا بیان ہے۔ اس لئے مولانا نے اس شعر میں بجا طور پر اس راز کو ”شرح اُن یارے“ کہ اور ایازیت سے تعبیر کیا ہے۔

(۳۵) شرح ایں تجراں و ایں خون جگر ایں زماں بگذارتا وقت و گم

”جراں“ اور ”خون جگر“ کنایہ ہے عشق حقیقی سے جو لازمی نتیجہ ہے مسلک وحدت الوجود پر حاصل ہونے کا مطلب یہ ہے کہ مولانا نے اپنی جان (شعر ۲۱) سے کہا کہ اُس راز (وحدت الوجود) کے بیان کو اس وقت رہنے سے چرکیں دیکھا جائیگا

(۳۶) قَالَ أَطْعِمْنِي فَإِنِّي جَائِعٌ وَأَعْجَلَنِي فَا لَوْ قَتَّ سَيْفٌ قَاطِعٌ

تیسری جان (شعر ۲۲) نے مجھ سے کہا مجھے غذا دے، کیونکہ میں بھوکے ہوں (غذا کنایہ ہے اُس راز کے بیان کرنے سے) اور عبدی کہ کیونکہ وقت تو سب قاطع ہے۔ مطلب یہ ہے کہ جان نے کہا کہ وقت جب ایک مرتبہ چو گیا یا گذر گیا تو پھر واپس نہیں آتا۔ اس لئے موجودہ وقت کو غنیمت سمجھو اور مرشد کے احسانات کا کچھ تذکرہ ضرور کرو۔

صوفی ابن الوقت باشد اے رفیق نیست فردا گفتن از شرط طریق

ابن الوقت، تصوف کی اصطلاح ہے، اور اس کا اطلاق دو معنی پر ہوتا ہے

۱۔ وہ سالک جو مغلوب الحال ہو، یعنی جو حالت اس پر ظاری ہو، اس کے آئندہ سے مغلوب ہو جائے۔ اس کے مقابل ابوالوقت ہے۔ یعنی وہ شخص جس میں اس قدر روحانی قوت ہو، کہ جس حالت کو چاہے اپنے اوپر ظاری کرے

(جب) وہ سالک جو متفقائے وقت کا حق ادا کرے، خواہ وہ واردات اُس پر غالب ہوں یا وہ ان پر غالب ہو، امد اس شعر میں یہی دوسرے معنی مراد ہیں، مطلب یہ ہے کہ میری جان نے مجھ سے کہا کہ تم تو صوفی ہو، اور صوفی ابن الوقت ہوتا ہے، یعنی وہ متفقائے وقت کا حق ادا کرتا ہے، اس وقت میں نے تم سے احسانات مرشد کہتے کہے کا تقاضا کیا ہے۔ پس تمہیں اس تقاضے کو پورا کرنا چاہئے۔ دوسرے وقت کا وعدہ کرنا یا کسی بات کو دوسرے دن پر ٹال دینا یہ تو طریقت کے خلاف ہے

صوفی ابن الحال باشد در مثال گرچہ ہر دو تاریخ انداز ماہ و سال

چونکہ ابن الوقت کہنے سے یہ شبہ لاحق ہو سکتا تھا کہ شاید لفظ وقت کو لغوی معنی میں استعمال کیا گیا ہے۔ اس لئے رفیع اشتباہ کے لئے فرماتے ہیں کہ صوفی اگر ابن الوقت یا ابن الحال کہتے ہیں، تو یہ لفظ مجازاً کہتے ہیں، ورنہ حقیقت یہ ہے، کہ صوفی اور وقت دونوں ماہ و سال یعنی زمانہ کی قیود سے فارغ ہوتے ہیں، یعنی مولانا نے لفظ وقت کو زمانہ کے معنی میں استعمال نہیں کیا بلکہ اس سے واردات قلبی مراد لی ہیں۔

تو گم خود مرد صوفی نیستی ، نقد را از نسیم نیز نیستی

میری جان نے بطور ملامت مجھ سے کہا کہ تم شاید صوفی نہیں ہو، جو اس طرح مثال منقول کر رہے ہو، موجودہ حالت (نقد) کو دوسرے وقت (نسیم) پر موقوف کر دینے سے موجودہ حالت کو زوال ہو جاتا ہے۔ نسیم یعنی اُدھار

۹) ۱۱) ۱۲) ۱۳) ۱۴) ۱۵) ۱۶) ۱۷) ۱۸) ۱۹) ۲۰) ۲۱) ۲۲) ۲۳) ۲۴) ۲۵) ۲۶) ۲۷) ۲۸) ۲۹) ۳۰)

(۳۹) گفتمش پوشیدہ خوشتر ستر یا در خود تو در ضمن حکایت گوشس دار  
میں نے اپنی جان سے کہا کہ محبوب کے راز کو پوشیدہ رکھنا ہی مناسب ہے، لیکن میں نے حکایت میں اس کی طرف  
اشارہ کر دیا ہے۔ تو خود اسے سمجھ لے۔

(۴۰) خوشتر آں باشد کہ ستر دلبراں      گفتہ آید در حدیث دیگر اں  
مناسب یہی ہے کہ معشوقوں کے راز کو دوسروں کی حکایت کے ضمن میں بیان کیا جائے، براہ راست واضح نہ کیا جائے  
(۴۱) گفت مشکوف و برہنہ بے غلول      باز گو، دفعم مدہ اے ابوالفضول  
میری جان نے مجھ سے کہا کہ اے ابوالفضول! مثال مثول مت کہ، تو اس راز کو مجھ سے صاف صاف واضح انا  
میں بے پردہ بیان کر دے۔ اشاروں سے میری تسلی نہیں ہو سکتی، غلول یعنی خیانت، مرا بے اخفا کیونکہ خیانت بھی  
پوشیدہ طریقہ ہی سے کہ جاتی ہے۔

(۴۲) باز گو اسرار رمز مسلیں      آشکارا بہ کہ یہاں ستر دیں  
رمز مسلیں اور ستر دیں دونوں سے وہی وحدت الوجود کا راز مراد ہے، میری جان نے مجھ سے کہا کہ اللہ کے رسولوں  
کی تعلیم کے اسرار و رموز صاف لفظوں میں بیان کر، تم خود سوچو کہ ستر دیں (دین کی حقیقت) کو آشکارا کرنا بہتر ہے، یا اس کو چھپانا  
کرنا بہتر ہے؟

واضح ہو کہ مولانا نے اس شعر میں و پر پردہ یہ تعلیم دی ہے کہ وحدت الوجود کا عقیدہ، دین اسلام کی روح ہے یعنی جب تک  
ایک مسلمان یہ عقیدہ نہ رکھے کہ کائنات میں درحقیقت صرف حق تعالیٰ ہی موجود ہے اور اس کے سامنے ساری مخلوقات کا عدم  
ہے، یعنی ان کا وجود ظلی یا مجازی ہے۔ اس وقت تک وہ حقیقی معنی میں مسلمان نہیں ہو سکتا۔ (مزید تشریح کیلئے مقدمہ دیکھو)  
(۴۳) پردہ بہ دار و برہنہ گو کہ من      می نہ چشم با صنم در پیرہن  
پردہ اُٹھا دے اور صاف لفظوں میں بیان کر۔ کیونکہ میں محبوب (صنم) کے ساتھ میرا ہن پہن کر ٹوٹا پسند نہیں کرتی  
اگر کوئی شخص قمیض پہن کر صنم کے ساتھ سوئے، تو دونوں کے درمیان حجاب حائل ہو جائے گا۔ مطلب اس سے یہ ہے کہ میں  
تشبیہات کا پردہ پسند نہیں کرتی۔ حقیقت کو مٹا دینا چاہتی ہوں۔

(۴۴) گفتم از عریاں شود او در جہاں      نے تو مان نے کثرت نے میاں  
میں نے اپنی جان سے کہا کہ اگر میں وحدت الوجود کا راز آشکار کر دوں یعنی صاف لفظوں میں یہ کہہ دوں کہ لا موجود الا اللہ  
یعنی اللہ کے سوا حقیقی معنی میں کوئی موجود نہیں ہے، تو پھر نہ تو باقی رہے گی۔ تیزی بغل اور تیزی کمر یعنی ساری کائنات معدوم  
ہو جائے گی۔ اسی مضمون کو یوں ادا کیا ہے۔

فانش اگر گویم جہاں برہم زخم  
(۴۵) آزدومی خواہ لیک اندازہ خواہ  
بزنشاید کہہ را یک برگ کاہ  
(۴۶) ممانگر و خون رول و بیان جہاں  
لب بہ بند و ویدہ پردوز این زماں

بیشک آرزو کر لیکن اپنے حوصلہ سے زیادہ آرزومت کر، گھاس کا ایک تنکا پیڑ کا بوجھ نہیں اٹھا سکتا۔ اس وقت خاموشی اختیار کر، ہونٹ اور آنکھیں بند کرے، کہیں ایسا نہ ہو کہ جہان کی جان اور اس کا دل دونوں خون ہو جائیں یعنی جہاں کی ہستی برباد ہو جائے۔

(۴۸) خود شنا گفتن ز من ترک شناسمت کایں دلیل ہستی و ہستی خطا سمت

مولانا اگرچہ ستر توحید کو صاف لفظوں میں بیان نہیں کرتے۔ لیکن اپنی جان کے ساتھ اس ضمنی حکالمہ میں اس کی طرف اشارہ ضرور کرتے جاتے ہیں، چنانچہ اس اہم شعر میں انہوں نے کہاں خوبی کے ساتھ و ہست، الوجود کی حقیقت واضح کر دی ہے جکتے ہیں کہ اگر میں اُس محبوب حقیقی (حق تعالیٰ) کی حمد و ثنا کروں تو درحقیقت میرا یہ فعل بے ادبی اور گستاخی (ترک ثنا) قرار پائے گا۔ کیونکہ میرا یہ قول کہ میں اس کی حمد و ثنا کرتا ہوں۔ اس بات کی دلیل ہے کہ میں بھی موجود ہوں۔ بالفاظ دیگر یہ کہہ کر میں اپنی ہستی کا اثبات کر رہا ہوں اور اُس محبوب حقیقی کے مقابلہ میں اپنی ہستی کا اثبات کرنا عین خطا ہے۔ کیونکہ حقیقی معنی میں ترہا کے سوا کوئی موجود ہی نہیں ہے۔

(۴۸) آفتابے کز وے این عالم فروخت اند کے گر بیش تماہر جلد سوخت

(۴۹) فتنہ و آشوب و خونریزی فوجا! بیش ازین از شمس تبریزی مگو

مولانا اپنے سکوت کی دلیل دیتے ہیں کہ یہ ظاہری آفتاب جس سے سارا عالم روشن ہے۔ اگر تھوڑا سا اور نمونیک آجائے تو سارا عالم جل کر خاک سیاہ ہو جائے۔ اگر عالم اس ظاہری آفتاب کے انوار کی تاب نہیں لاسکتا۔ تو آفتاب بالذاتی (شمس تبریزی) کے انوار (بیان بترو صلا الوجود) کی تاب کیے لاسکتا ہے؟ اس لئے (جان سے خطاب ہے) فتنہ و آشوب و خونریزی کے وسیلے مت ہو، یعنی شمس تبریزی کے کالات کا تقاضا مت کر

(۵۰) این نذارو آخر از آغز ان گو، رو تمام این حکایت باز گو

چونکہ اس مضمون (راز و عدت الوجود) کی توہین انتہا نہیں ہے، اس لئے اب اس کو ہمیں ختم کر دے، اور اس حکایت کا بیان شروع کر دے۔

(باقی آئندہ)

**ضروری التماس** یہ شمارہ جلد دوم کا نمبر آپ کی خدمت میں بھیجا جا رہا ہے اس شمارہ کے ساتھ کئی حضرات کی مدت خریداری ختم ہو جائے گی۔ ان کے پتوں کی سلب پر خریداری نمبر پر سرخ نشان لگا دیا جائے وہ آئندہ سال کے لئے چند بذریعہ آرزو سال فرماویں، سنی آرڈر بھجوتے وقت اپنا خریداری نمبر ضرور لکھیں، اگر ان کی طرف سے یہ سنی آرڈر آیا۔ نہ کوئی اطلاع تو آئندہ پرچہ ان کو بذریعہ وی پی بھیجا جائے گا۔ جو انہیں ضرور وصول کرنا ہوگا۔ ورنہ ادارہ کو سخت نقصان ہوگا، یہ ماہنامہ جو کہ دینی اور تعلیمی ہے اسے جاری رکھنے کے لئے ادارہ کی حوصلہ افزائی بھی فرماویں اور ثواب دارین بھی حاصل کریں

خطا و کتابت و تسکین کا پتہ: دفتر نمائے حق۔ ۳۱ اوٹکار، روڈ۔ لاہور

مشاققین کے لئے: دفتر نمائے حق ۳۱ اوٹکار روڈ کراچی سے لاہور سے عرصہ موسوی۔ بجا اب حدیث پر پوزیشن، جناب پروفیسر صاحب کے رسالہ موسومہ اندھے کی لکھی کہ جواب از پروفیسر عباسی شکر اسکے ہیں